

‘ಮಗಳು ಜಾನಕಿ’
ಧಾರಾವಾಹಿಯ ಮೂಲಕ
ಪರಿಚಿತರಾದ ಗಾನವಿ ಲಕ್ಷ್ಮಣ್,
ಈಗ ‘ಹೀರೊ’ ಸಿನಿಮಾ
ಮೂಲಕ ಹಿರಿತೆರೆಗೂ ಎಂಟ್ರಿ
ಕೊಡುತ್ತಿದ್ದಾರೆ. ಸದಾ ಕಲೆಯ
ಸಂಗದಲ್ಲಿಯೇ ಇರಬೇಕು ಎಂಬ
ಮಹದಾಸೆ ಅವರದ್ದು.

■ ಪದ್ಮನಾಭ ಭಟ್

ಡ್ರಿಲ್ ಇಲ್ಲದಿದ್ದರೆ ಲೈಫ್ ಬೋರು!

‘ನಾನು ಕಲೆಯೊಂದಿಗೆ ಪ್ರೀತಿಗೆ ಬಿದ್ದಿದ್ದೇನೆ. ಅದರ ಜೊತೆಯಲ್ಲಿಯೇ ಬದುಕು ಕಳೆಯಲು ಇಷ್ಟಪಡುತ್ತೇನೆ. ಸಾಯುವುದರೊಳಗೆ ಜಗತ್ತಿನ ಎಲ್ಲ ಕಲಾಪ್ರಕಾರಗಳನ್ನೂ ಅನುಭವಿಸಬೇಕು ಎಂಬ ಆಸೆ ಇದೆ. ಕಲೆ ಎಂಬುದೊಂದು ಸಮುದ್ರ. ಸಿನಿಮಾ ಕೂಡ ಅದರ ಒಂದು ಭಾಗ. ಸದ್ಯಕ್ಕೆ ಆ ಭಾಗದಲ್ಲಿ ನಾನು ಈಜುತ್ತಿದ್ದೇನೆ.’ ತಮ್ಮ ಬದುಕಿನ ಕಲಾಪಯಣದ ಬಗ್ಗೆ ಮಾತನಾಡುವಾಗ ಗಾನವಿ ಲಕ್ಷ್ಮಣ್ ಮಾತಿನಲ್ಲಿ ವಿಶೇಷ ಉತ್ಸಾಹ ಎದ್ದುಕಾಣುತ್ತದೆ.

ಅವರ ಮಾತಿನಲ್ಲಿ ಪದೇಪದೇ ಎದುರಾಗುತ್ತಿದ್ದ ಶಬ್ದ ‘ಜರ್ನಿ’. ತಮ್ಮ ಲೌಕಿಕ ಬದುಕಿನಲ್ಲಿಯೂ, ಅಂತರಂಗದ ಅನ್ವೇಷಣೆಯಲ್ಲಿಯೂ ಅವರದ್ದು ಎಲ್ಲಿಯೂ ನಿಲ್ಲದ ನಿರಂತರ ಪಯಣ. ಹಾಗಾಗಿಯೇ ಅವರು, ‘ಬದುಕಿನ ಪ್ರಯಾಣವೇ ನನಗೆ ನಟನೆಯನ್ನು ಕಲಿಸಿದೆ. ಭಾವನೆಗಳ ಅಭಿವ್ಯಕ್ತಿಯನ್ನು ಕಲಿಸಿದೆ. ಇಷ್ಟೆಲ್ಲ ಕಲೆಗಳ

ಹೇಗೆ ಹುಟ್ಟಿವೆ? ಅವು ನಮ್ಮ ಬದುಕಿನಲ್ಲಿ ಎಂಥ ಪಾತ್ರ ವಹಿಸುತ್ತವೆ? ಅದರಿಂದ ನಾವು ಏನು ಕಲಿತುಕೊಳ್ಳಬೇಕು? ಇಂಥ ಹತ್ತು ಹಲವು ಪ್ರಶ್ನೆಗಳನಿಟ್ಟುಕೊಂಡು ಸಾಕಷ್ಟು ಅಲೆದಿದ್ದೇನೆ. ಶಾಸ್ತ್ರೀಯ ಕಲೆಗಳ ಕಲಿಸುವ ಗುರುಗಳ ಮನೆಯಲ್ಲಿ ಕೂತು ಚರ್ಚೆ ಮಾಡಿದ್ದೇನೆ’ ಎಂದು ವಿವರಿಸುವ ಅವರು ಬದುಕಿನಲ್ಲಿಯೂ ಪಯಣದ ರುಚಿಯನ್ನು ಕಂಡವರು.

‘ನಾನು ಹುಟ್ಟಿದ್ದು ತೀರ್ಥಹಳ್ಳಿಯ ಅಮ್ಮನ ಮನೆಯಲ್ಲಿ. ನಂತರ ಕೆಲವು ದಿನಗಳನ್ನು ನನ್ನೂರು ಚಿಕ್ಕಮಗಳೂರಿನಲ್ಲಿ ಕಳೆದೆ. ಆದರೆ ನಾನು ಪೂರ್ತಿಯಾಗಿ ಬೆಳೆದಿದ್ದು ಹಾಸ್ಯಲುಗಳಲ್ಲಿ. ಡಾನ್ಸ್, ಬಗ್ಗೆ ವಿಪರೀತ ವ್ಯಾಮೋಹವಿತ್ತು. ಮಂಗಳೂರಿನಲ್ಲಿ ತುಂಬ ಡಾನ್ಸ್ ಕೊರಿಯೋಗ್ರಾಫರ್ಸ್ ಬರ್ತಾರಂತೆ ಅಂತ ಕೇಳಿ ಹುಟ್ಟಿ ಮೂಡಿ ಅಲ್ಲಿ ಕಾಲೇಜಿಗೆ ಸೇರಿಕೊಂಡೆ. ನಂತರ ಕೆಲಸದ ಕಾರಣಕ್ಕೆ ಬೆಂಗಳೂರಿಗೆ ಬಂದೆ. ಅಲ್ಲಿಯವರೆಗೆ

ನನಗೆ ಬದುಕಿನಲ್ಲಿ ಏನೋ ಮಾಡಬೇಕು ಅನಿಸುತ್ತಿತ್ತು. ಆದರೆ ಏನು ಮಾಡಬೇಕು ಎಂದು ಸ್ಪಷ್ಟವಾಗಿ ತಿಳಿದಿರಲಿಲ್ಲ’ ಎಂದು ತಮ್ಮ ಬದುಕಿನ ಪಯಣವನ್ನೂ ಅವರು ವಿವರಿಸುತ್ತಾರೆ.

ಬೆಂಗಳೂರಿನಲ್ಲಿ ವಿವೇಕ್ ವಿಜಯಕುಮಾರ್ ಎಂಬ ಫಿಜಿಕಲ್ ಮೂವ್‌ಮೆಂಟ್ ಆರ್ಟಿಸ್ಟ್ ಅವರಿಗೆ ಗುರುವಾಗಿ ಸಿಕ್ಕರು. ಅಂತರರಾಷ್ಟ್ರೀಯ ಡಾನ್ಸ್ ಸ್ಕೂಲ್ ಒಂದಕ್ಕೆ ಸೇರಿಕೊಂಡರು. ಎರಡು ವರ್ಷ ಕೆಲಸ ಮಾಡಿದ ನಂತರ ತಾನು ನಟನೆ ಮಾಡಬಹುದು ಎಂಬ ನಂಬಿಕೆ ಹುಟ್ಟಿತು. ಸಿನಿಮಾ ನಟನೆಗಾಗಿ ಪ್ರಯತ್ನಿಸತೊಡಗಿದರು. ಮೊದಲ ಪ್ರಯತ್ನದಲ್ಲಿ ಅವರು ಒಪ್ಪಿಕೊಂಡ ಸಿನಿಮಾ ಒಳ್ಳೆಯ ಅನುಭವವನ್ನೇನೂ ಕೊಡಲಿಲ್ಲ.

‘ನಾನು ಕಲೆಯ ಬಗ್ಗೆ ಮಹತ್ವಾಕಾಂಕ್ಷೆ ಇಟ್ಟುಕೊಂಡಿರುವವಳು. ಇಂಟರ್‌ನ್ಯಾಷನಲ್ ಡಾನ್ಸ್ ಸ್ಕೂಲ್‌ನಿಂದ ಬಂದ ಶಿಸ್ತಿನ ಹುಡುಗಿ. ಆದರೆ ಸಿನಿಮಾ ಕ್ಷೇತ್ರಕ್ಕೆ ಬಂದ ಹೊಸತರಲ್ಲಿ ಇಲ್ಲಿನ ಪ್ರಪಂಚ ಅರ್ಥಮಾಡಿಕೊಳ್ಳುವುದೇ ನನಗೆ ಕಷ್ಟವಾಯ್ತು. ಇಲ್ಲಿ ಜನರನ್ನು ಫೂಲ್ ಮಾಡಲು, ಹಳ್ಳ ಹತ್ತಿಸಲು ಸದಾ ಯತ್ನಿಸುತ್ತಿರುತ್ತಾರೆ. ನನ್ನ ಸ್ವಭಾವ ಬಲ್ಲ ಸ್ನೇಹಿತರೆಲ್ಲರೂ ‘ನಿಂಗೆ ಈ ಫೀಲ್ಡ್ ಆಗಿಬರಲ್ಲ’ ಎಂದೇ ಹೇಳುತ್ತಿದ್ದರು.